



Shin ba zan baku labarin 'yan aljanna ba? Duk mai rauni da ake rainawa, da zai rantse da Allah zai kubutar da shi, shin ba zan baku labarin 'yan wuta ba? duk mai katon ciki mai kaushin rai mai girman kai

Daga Harisa dan Wahb alKhuza'i - Allah Ya yarda da shi - ya ce: Na ji Annabi - tsira da amincin Allah su tabbata agare shi - yana cewa: "Shin ba zan baku labarin 'yan aljanna ba? Duk mai rauni da ake rainawa, da zai rantse da Allah zai kubutar da shi, shin ba zan baku labarin 'yan wuta ba? duk mai katon ciki mai kaushin rai mai girman kai".

[Ingantacce ne] [Bukhari da Muslim ne suka rawaito shi]

Annabi - tsira da amincin Allah su tabbata agare shi - ya bada labarin sashin siffofin 'yan aljanna da 'yan wuta. Mafi yawancin 'yan aljanna sune: "Dukkan mai rauni mai kankar da kai", wato: Mai kankan da kai mai kankar da kai ga Allah - Madaukakin sarki -, mai kaskantar da kansa gare Shi, har takai wasu daga mutane suna raunana shi kuma suna wulakanta shi, wannan mai kaskantar da kai ga Allah - Madaukakin sarki - da zai yi rantsuwa da Allah dan kwaɗayi a cikin karamcin Allah - Madaukakin sarki -, da Allah Ya kubutar da shi, kuma Ya tabbatar masa da abinda ya yi rantsuwa akansa kuma Ya amsa bukatarsa da addu'arsa. Kuma mafi yawancin 'yan wuta su ne: Dukkan "Mai katon ciki" shi ne mai kaushin zuciya, mai bushewar zuciya mai tsananin husuma, ko mai alfasha wanda ba ya jawuwa ga alheri, "Mai yawan girman kai" shi ne mai girman kai, mai yawan ci, mai kiba, mai takama a tafiyarsa, mai mummunar dabi'a, "Mai girman kai" saboda butulcewarsa ga gaskiya, da kuma wulakanta waninsa.

<https://sunnah.global/hadeeth/ha/show/3573>

